
Məqalədə ilk dəfə olaraq Lənkəran təbii vilayətinin düzənlik qurşağında yayılan gəmiricilərin helmint 
faunası və onun bioekoloji xüsusiyyətləri təhlil edilmişdir. Məlum olmuşdur ki, helmintlərin yayılması 
müxtəlif biotik və abiotik amillərin təsiri altında aralıq və axırıncı sahiblərin mövcudluğundan, onla- 
rın coğrafi yayılma xarakterindən, növlərin inkişafı üçün əlverişli fiziki-coğrafi amillərdən, təbiətdə 
sıxlığından və digər bioekolofi xüsusiyyətlərdən asılıdır. Gəmiricilərin inkişaf dövriyyəsi araşdırılmış 
və aşkar edilmiş 41 növ helmintdən 26 növünün biohelmint, 15 növünün geohelmint olması, bunlardan 
9 növ helmintin insan və ev heyvanlarının helmintləri ilə ümumilik təşkil etməsi müəyyən edilmişdir. 


Açar sözlər: Gəmiricilər, helmintfauna, landşafi, biohelmint, geohelmint, biotik və abiotik amillər 


GİRİŞ 

Məməlilər sinfinin nümayəndələri, o cümlədən 
də gəmiricilər təkamül zirvəsində duran ən yüksək 
inkişaf etmiş onurgalılar olub,təbii biosenozlarda və 
insan həyatında müstəsna əhəmiyyətə malikdirlər. 

Gəmiricilər məməlilərin geniş yayılmış dəstə- 
lərindən biridir. Azərbaycan ərazisində 6 fəsilədə, 
16 cinsdə birləşmiş 31 növ gəmirici aşkar edilmiş- 
dir. Onlar Azərbaycanda, o cümlədən də Lənkəran 
təbii vilayətində geniş yayılmaqla bərabər, həm də 
yüksək sıxlığa malikdirlər. Başlıca olaraq bitkilərlə, 
az hallarda isə heyvani yemlə qidalanırlar. Gəmiri- 
cilər əsas etibarilə qiymətli xəz-dərili heyvanların 
və quşların (əsasən yırtıcı quşların və bəzi toyuqki- 
milərin) qida rasionunun əsasını təşkil edirlər. Bu 
heyvanların və quşların təbiətdə sayının tənzimlən- 
məsi gəmiricilərin miqdarından asılıdır. Belə ki, tə- 
biətdə gəmiricilərin sayının azalması onlarla qidala- 
nan heyvanların və quşların da sayının azalmasına 
gətirib çıxarır. Onlar əsasən bitkilərlə qidalandıqla- 
rından kənd təsərrüfatına, xüsusən də taxılçılığa, 
bağçılığa ciddi iqtisadi zərər vururlar (Ələkbərov, 
2004, s. 412-418). 

Gəmiricilər insan və ev heyvanlarının sağlam- 
lığı üçün çox təhlükəli olan bir çox infeksion və in- 
vazion xəstəlik törədicilərinin (dikroselioz, qastro- 
diskoidoz, mezosestoidoz, alveokokkoz, opistorxoz, 
toksoplazmoz, taun, tutyaremiya, leptospiroz və s.) 
aralıq və axırıncı sahibləri olmaqla yanaşı, həm də 
bu xəstəlik törədicilərinin təbii ocaqlarının saxlan- 
masında və sinantrop mühitə ötürülməsində mühüm 
rol oynayırlar (Fətəliyev, 2011). 

Azərbaycanın müxtəlif bölgələrində gəmirici- 
lərin helmintlərinə dair bəzi məlumatlar olmasına 
baxmayaraq Lənkəran təbii vilayətində bu problem 
öyrənilməmiş qalmışdır (Мустафаев, 1965, Сады- 
хов, 1981, Фаталиев, 2009). 


Bu məqsədlə Lənkəran təbii vilayətinin düzən- 
lik qurşağında gəmiricilərin yayılmasını, həyat tər- 
zini, əraziyə bağlılığını, qidasını və diğər bioekoloji 
xüsusiyyətlərini nəzərə alaraq 2012-ci ildən başla- 
yaraq gəmiricilərin helmint faunası və onun bioeko- 
loji xüsusiyyətlərini öyrənməyə başlamışıq. 


MATERİAL VƏ METODLAR 


Tədqiqat işləri 2012-2015-ci illər ərzində Lən- 
kəran təbii vilayətinin düzənlik qurşağına daxil olan 
quru-bozqır yarımsəhra və mülayim-rütubətli sub- 
tropik landşaftlarında aparılmış və 1 dəstədə birlə- 
şən, 2 fəsiləyə, 5 cinsə və 5 növə daxil olan 258 gə- 
mirici heyvan, o cümlədən 37 boz siçovul, 100 ev 
siçanı, 48 meşə siçanı, 27 boz siçancıq və 46 su si- 
çovulu tədqiq edilmişdir. 

Heyvanlar Qeore və diritutan tələlər vasitəsilə 
tutulmuş və K.İ.Skryabinin tam helmintoloji yarma 
üsulu ilə tədqiq edilmişdir. 

Toplanmış helmintlərdən trematod, sestod və 
akantosefallar 707-li etil spirtində, nematodlar isə 
Barbaqall məhlulunda fiksə edilmişdir. 

Gəmiricilərdə trematod və sestodları təyin et- 
mək üçün parazitolofi tədqiqatlarda qəbul edilmiş 
rənglənmə üsulundan istifadə edilmişdir. Nematod- 
lar isə distillə edilmiş suda yuyulduqdan sonra əşya 
şüşəsi üzərinə keçirilmiş və 1:1 nisbətində olan süd 
turşusu qarışığından bir neçə damcı əlavə edilərək 
örtücü şüşə ilə örtülərək mikroskop altında təyin 
edilmişdir (Боев, Соколова и др., 1962). 

Helmintlərin növ tərkibi müvafiq təyinat kitab- 
larına əsasən verilmişdir (Рыжиков, Гвоздев и AP., 
1978). 

Helmintlərin seçilməsi va təyini zamanı bino- 
kulyarlupadan, MBİ-3, MBI-6 mikroskop-larından 
və 2,55 əl lupasindan istifadə edilmişdir. 

NƏTİCƏLƏR VƏ ONLARIN MÜZAKİRƏSİ 


Siçanlar fəsiləsi - Muridae 

Siçanların əhatə etdiyi təxminən 100 cinsdən 
Qafqazda və Azərbaycanda ən azı 18-i yayılmışdır. 

Azərbaycanda təbii yaşayış yerləri başlıca ola- 
raq yarımsəhra və aran meşələridir. İnsanın təsər- 
rüfat tikililərində hər yerdə yaşayır (Ələkbərov, 
2004, s.484). 

Siçovullar cinsi — Rattus 

Boz siçovul — Rattus norvegicus Berkenhout 

Siçovul rütubətli yaşayış yerlərinə bağlıdır. Öz 
sığınacaqlarını müxtəlif şəraitli yaşayış yerlərində- 
zirzəmilərdə,anbarların rütubətli sahələrində, mal- 
qara tövlələrində qururlar. Təbii şəraitdə isə çay və 
göl sahillərində, bataqlıq yerlərdə məskunlaşırlar. 
Adətən sadə yuvalar qururlar. Yaz daşqınları zama- 
nı çayların aşağı axarında koğuşlarda yaşayır və ya 
ağac budaqlarında yuva qururlar. 

Boz siçovul hər şeyyeyəndir. Kənd yerlərində 
və şəhər ətrafında əsasən tullantılarla qidalanırlar. 
Təbiətdə heyvani yemlərdən daha çox istifadə edir- 
lər. Onların arasında balıqlar, onurğasızlardan isə 
molyusklar üstünlük təşkil edirlər. Bəzən quru otla 
da qidalanırlar (Ələkbərov, 2004, s. 485). 

Tədqiqat zamanı bizim tərəfimizdən Lənkəran 
təbii vilayətinin müxtəlif xarakterli landşaftlarından 
37 boz siçovul, o cümlədən 16 növ quru-bozqır və 
21 növ mülayim-rütubətli subtropik landşaftda təd- 
qiq edilmiş və onlarda 11 növ helmint aşkar edil- 
mişdir. Helmint faunanın tərkibi 2 növ trematod, 5 
növ sestod və 4 növ də nematoddan ibarətdir. Boz 
siçovulun helmintləri və onların aralıq sahibləri 
cədvəldə verilmişdir (Cədvəl 1). 

Aşkar edilmiş helmintlərdən inkişaf dövriyyə- 
sinə görə 8 növü biohelmint, 3 növü isə geohel- 
mintdir. 

Qeyd edilən trematodların aralıq sahibləri şirin 
su ilbizləri, sestodların aralıq sahibləri isə başlıca 
olaraq həşəratlar, böcəklər, bəzi hallarda gəmirici- 
lərdir. Pl.arvicolae, Pl.eutamiatus, H.diminuta, 
R.straminea, Tr.muris, Ganguleterakis spumosa və 
Gongulonema neoplasticum növləri geniş yayıl- 
maqla boz siçovulun helmint faunası kompleksinin 
əsas nüvəsini təşkil edir. 

Sestodlardan Rodentolepis straminea gəmiri- 
cilərin geniş yayılmış parazitidir. Hydatigera 
taeniaeformis, larvae növünün epidemioloji əhə- 
miyyoti vardir. 

Lankaran Tabii Vilayatinin Diizanlik 


Siçanlar cinsi - Mus 

Ev siçanı - Mus musculus L. 

Ev siçanı bütün dünyada, o cümlədən də Azər- 
baycanda dəniz səviyyəsindən 500-3000 m-ə qədər 
ən müxtəlif yaşayış yerlərində yayılmışdır. O Azər- 
baycanda əsasən yovşanlı çöllərdə, şoranotulu-yov- 
şanlı yarımsəhralarda, meşə massivlərində, bağlar- 
da, bostanlarda, kolluqlarda, çay vadilərində və bu 
kimi digər yerlərdə rast gəlinir. Meşənin dərinliyinə 
girməyərək onun kənarlarında və seyrək hissələrin- 
də olur. Azərbaycanda gəmiricilərin başqa növləri 
ilə müqayisədə ev siçanı maksimal miqdarda bio- 
toplarda, həmçinin dənli bitkilərin əkinlərində məs- 
kunlaşır. Ev siçanlarında ilin soyuq vaxtlarında po- 
pulyasiyaların böyük hissəsi insan məskənlərinə kö- 
çərək yayda yenidən yabanı təbiətə qayıdır. Bu yer- 
dəyişmələrin uzunluğu 3-4 km-ə çatır. Təbiətdə 
müxtəlif sığınacaqlardan istifadə etməklə yanaşı 
həm də sadə quruluşlu yuvalar qazır, digər gəmiri- 
cilərin boş qalmış yuvalarından da istifadə edirlər. 

Ev siçanları ən müxtəlif heyvani və bitki məh- 
sulları ilə qidalanırlar. Təbiətdə yaşayan heyvanlar 
əsasən dənyeyən olub, dənli bitkilərin, paxlalıların 
və mürəkkəbçiçəklilərin toxumlarını həvəslə yeyir- 
lər. Qidasında həmişə cücü qalıqlarına rast gəlinir 
(Ələkbərov, 2004, s.487). 

Tədqiqat zamanı bizim tərəfimizdən 100 ev si- 
çanı, o cümlədən 42 fərd quru-bozqır yarımsəhra 
landşaftında, 58 fərd isə mülayim-rütubətli subtro- 
pik landşaftda tədqiq edilmiş və onlarda 18 növ 
helmint aşkar edilmişdir. Ev siçanının helmintləri 
və onların aralıq sahibləri cədvəldə verilmişdir 
(Cədvəl 2). 

2 saylı cədvəldən göründüyü kimi helmint fau- 
nanın tərkibi 9 növ sestod və 9 növ də nematod- 
danibarətdir. Aşkar edilmiş helmintlərdən 12 növü 
biohelmint, 6 növü isə geohelmintdir. 

Qeyd edilən sestodların aralıq sahibləri başlıca 
olaraq tiriqlofoid gənələri, həşəratlar, bəzi hallarda 
gəmiricilərdir. 

Meşə və tarla siçanları cinsi - Apodemus 

Meşə siçanı - Apodemus (Sylvaemus) sul- 
vaticus L. 

Azərbaycanda yarımsəhralardan tutmuş alp 
qurşağına qədər (3000-3500 m və daha yüksək) hər 
yerdə rast gəlinir. Meşə siçanı meşə və çöl landşaft- 
larında daha geniş ərazilərdə yaşayır. Optimal yaşa- 
yış şəraitini nisbətən aşağı temperaturlu və bol to- 
xumlu rütubətlənmiş meşə kolluq rayonlarında ta- 
pır. Bir sıra hallarda, daha çox ağac kökləri altında 
sadə (2-3 çıxışlı) yuvalar qazır. 


Е.К. Aslanova 





Cədvəl 1. Boz siçovulun helmintləri və onların aralıq sahibləri 





Helmintin növü 


Yoluxmanı təmin edən amillər 





Trematoda Rudolfi 





Plagiorchis arvicolae Schulz et Skworzow 


Ax.-nutriya, sincab, siçovullar, Ar.- —şirinsu ilbizlori 





Pl.eutamiatis Schulz 


Ax.- siçovullar, siçanlar, dağ siçanları, Ar.- şirinsu ilbizləri, həşəratlar 
(sürfələri və ya yetkin fərdləri) 





Cestoda Rudolphi 





Hymenolepis diminuta Rudolphi 


Ax.- gəmiricilər, insan; Ar.- həşəratlar 





Rodentolepis straminea (Goeze) 


Ar.-həşəratlar, 
Ax.-gəmiricilər, həşərat yeyənlər, primatlar 





Taenia pisiformis, larvae (Bloch) 


Ax.- itkimilər, pişikkimilər, Ar.- dovşanlar, gəmiricilər 





Hydatigera taeniaeformis, larvae (Batsch) 


Ax.- pişikkimilər, itkimilər, insan; Ar.- gəmiricilər, dovşanlar, 
həşaratyeyənlər 





Alveococcus multilocularis, larvae (Leuckart) 


Ax.-itkimilor, pişikkimilər, Ar.-gəmiricilər, gövşəyən heyvanlar, insan 





Nematoda Rudolphi 





Trichocephalus muris Schrank 


Ax.- müxtəlif növ gəmiricilər, Abiotik amillər 





Ganguleterakis spumosa (Schneider) 


Ax.- siçovullar, siçanlar, Abiotik amillər 





Gongylonema neoplasticum, larvae (Fibiger, et Ditlevsen) 


Ax.- adi sincab, kürən siçovul, siçanlar, boz siçancıq, qum siçanları, 
Ar.- tarakanlar, böcəklər 





Mastophorus muris (Gmelin) 





Ax.-müxtəlif növ gəmiricilər, Abiotik amillər 





Qeyd: *- burada və sonra cədvəldə verilmiş Ar.-aralıq sahib, Ax.-axırıncı sahib, F.-fakültativ sahib, Ə.-əlavə sahib kimi göstərilmişdir. 








Cədvəl 2. Ev siçanının helmintləri və onların aralıq sahibləri 





Helmintin növü 


Yoluxmanı təmin edən amillər 





Cestoda Rudolphi 





Andryamontana Kirschenblatt 


Ar.-gənələr, bəzi hallarda həşəratlar, 
Ax.-gəmiricilər 





Catenotaenia pusilla (Goeze) 


Ax.- siçanlar, siçovullar, süleysin, Ar.- tiroqlifit gənələri 





Skriabinotaenia lobata (Baer) 


Ar.-tiroqlifid gənələr, 
Ax.-gəmiricilər, 





Hymenolepis diminuta Rudolphi 


Ax.- gəmiricilər, insan, Ar.- həşəratlar 





Rodentolepis straminea (Goeze) 


Ar.-həşəratlar, 
Ax.-gəmiricilər 





Taenia hydatigena, larvae Pallas 


Ах.- əhli və vəhşi yırtıcılar, Ar.-əhli və vəhşi cütdırnaqlılar, dəvə, at, 
gəmiricilər və insan 





Hydatigera taeniaeformis, larvae (Batsch) 


Ax.- pişikkimilər,itkimilər, insan, Ar.- gəmiricilər,dovşanlar, 
həşaratyeyənlər 





Alveococcus multilocularis, larvae (Leuckart) 


Ax.-itkimilor, pişikkimilər: Ar. gəmiricilər, gövşəyən heyvanlar, insan 





Mesocestoides lineatus, larvae (Goeze) 


Ax.-əhli və vəhşi yırtıcılar, insan, Ar.- oribatid gənələri, Э.- ada 
dovşanı, quşlar, siçanabənzər gəmiricilər, sürünənlər, yirtıcı məməlilər 





Nematoda Rudolphi 





Thominx gastrica (Baylis) 


Ax.- kürən siçovul, siçanlar, çöl siçanları, Abiotik amillər 





Trichocephalus muris Schrank 


Ax.- müxtəlif növ gəmiricilər, Abiotik amillər 





Heligmosomoides laevis, (Dujardin) 


Ax.- siçanlar, çöl siçanları, Abiotik amillər 





Ganguleterakis spumosa (Schneider) 


Ax.- siçovullar, siçanlar, Abiotik amillər 





Aspiculuris tetraptera (Nitsch) 


Ax.- siçovullar, siçanlar, Abiotik amillər 





Syphacia obvelata (Rudolphi) 


Ax.- siçanabənzər gimiricilor, insan, Abiotik amillər 





Gongylonema problematicum Schulz 


Ar.- böcəklər, 
Ax.-gəmiricilər, məməlilər, az hallarda quşlar 





Rictularia caucasica Schulz 


Ax.- meşə süleysini, ev siçanı, meridian qum siçanı, даг tarla siçanı, 
Abiotik amillər 





Mastophorus muris (Gmelin) 





Ax.-müxtəlif növ gəmiricilər, Abiotik amillər 





Meşə siçanının sayı dağ meşə qurşağında ən 
сох, aran meşələrində bir qədər az olmaqla möv- 
süm və il dəyişkənliyinə malikdir. Ərazicə məhdud 
lokal yaşayış yerlərində, alp və subalp çəmənlik- 
lərində də onun sayı azdır. Yarımsəhra və çöl ra- 
yonlarında bu gəmirici azsaylıdır. 

Meşə, meşə talalarında və kənarlarında, bağ- 
larda, bitki plantasiyalarında, bostanlarda və digər 


yerlərdə, qış vaxtı isə insanın yaşayış və təsərrüfat 
tikililərində məskunlaşırlar. 

Meşə siçanının əsas qidasını toxumlar, xüsu- 
sən ağac cinslərinin toxumları təşkil edir. İkinci 
yerdə giləmeyvələr və heyvani yemlər (başlıca ola- 
raq cücülər), sonuncu yerdə isə bitkilərin yaşıl his- 
sələri durur (Ələkbərov, 2004, s.490). 

Lənkəran Tabii Vilayətinin Düzənlik 





Cədvəl 3. Meşə siçanının helmintləri və onların aralıq sahibləri 





Helmintin növü 


Yoluxmanı təmin edən amillər 





Trematoda Rudolphi 





Brachylaemus recurvus (Dujardin) 


Ar.-quru ilbizlori; 
Ax.-gəmiricilər 





Cestoda Rudolphi 





Andrya montana Kirschenblatt 


Ar.-gənələr, bəzi hallarda həşəratlar, 
Ax.-gəmiricilər 





Paranoplocephala dentata Galli-Valerio 


Ar.-oribatid gənələr, 
Ax.-gəmiricilər 





Catenotaenia pusilla (Goeze) 


Ax.- siçanlar, siçovullar, süleysin, Ar.- tiroqlifit gənələri 





Skriabinotaenia lobata (Baer) 


Ar.-tiriqlofoid gənələri, 
Ax.-gəmiricilər 





Hymenolepis diminuta Rudolphi 


Ax.- gəmiricilər, insan, Ar.- həşəratlar 





Hydatigera taeniaeformis, larvae (Batsch) 


Ax.-pişikkimilər,itkimilər, insan; Аг.- 
gəmiricilər,dovşanlar,həşaratyeyənlər 





Alveococcus multilocularis, larvae (Leuckart) 


Ax.-itkimilor, pisikkimilor; Ar.-gəmiricilər, gövşəyən heyvanlar, 
insan 





Mesocestoides lineatus, larvae (Goeze) 


Ax.-əhli və vəhşi yırtıcılar, insan, Ar.- oribatid gənələri, Ə.- ada 
dovşanı, quşlar, siçanabənzər gəmiricilər, sürünənlər, yirtıcı 
məməlilər 





Archiacanthocephala Meyer 





Moniliformis moniliformis (Bremser) 


Ax.- müxtəlif növ gəmiricilər və insan: Ar.- qara bədən böcəklər, 
tarakanlar, F.- quşlar və insan 





Nematoda Rudolphi 





Armocapillaria sadovskafae (Morosov) 


Ar.-oliqoxetlər, 
Ax.-gəmiricilər 





Trichocephalus muris Schrank 


Ax.- müxtəlif növ gəmiricilər, Abiotik amillər 





Heligmosomoides laevis (Dujardin) 


Ax.- siçanlar, çöl siçanları, Abiotik amillər 





Heligmosomum costellatum (Dufardin) 


Ax.- sarıboğaz tarla siçanı, meşə siçanı, tarla siçanı, Abiotik 
amillər 





Aspiculuris asiatica Schulz 


Ax.- qum siçanları, Abiotik amillər 





A.kazakstanica Nasarova et Sweschnikowa 


Ax.- ev siçanı, çöl siçanları, Abiotik amillər 





Syphacia obvelata Rudolphi 


Ax.- siçanabənzər gimiricilor, insan: Abiotik amillər 





Gongylonema neoplasticum (Fibiger, et Ditlevsen) 


Ax.- adi sincab, kürən siçovul, siçanlar, boz siçancıq, qum 
siçanları, Ar.-tarakanlar, böcəklər 





Physaloptera dogieli Schachnasarovva 


Ar.-böcəklər, 
Ax.-gəmiricilər 





Rictularia caucasica Schulz 


Ax.- meşə süleysini, ev siçanı, meridian qum siçanı, даг tarla 
siçanı, Abiotik amillər 





Mastophorus muris (Gmelin) 





Ax.-müxtəlif növ gəmiricilər, Abiotik amillər 





Tədqiqat zamanı bizim tərəfimizdən 48 meşə 
siçanı, o cümlədən 21 fərd quru-bozqır yarımsəhra, 
27 fərd isə mülayim- rütubətli subtropik landşaftda 
tədqiq edilmiş və onlarda 21 növ helmint aşkar edil- 
mişdir. Bunlardan 1 növü trematod, 8 növü sestod, 1 
növü akantosefal, 11 növü isə nematodlar sinfinə aid- 
dir. Meşə siçanında aşkar edilmiş helmintlər və onla- 
rın aralıq sahibləri cədvəldə verilmişdir (Cədvəl 3). 

3 saylı cədvəldən göründüyü kimi aşkar edil- 
miş helmintlərdən 7 növü biohelmint, 14 növü isə 
geohelmintdir. 

Aşkar edilmiş 1 növ trematodun aralıq sahibi 
quru ilbizləri, sestodların aralıq sahibləri əsasən ori- 
batid gənələri, bəzən həşəratlar və böcəklərdir. Ne- 
matodlardan 7 növünün inkişaf dövriyyəsi xarici 
mühitlə gəmiricilər arasında gedir. 

Sestodlardan Catenotaenia pusilla, Hymenolepis 
diminuta gəmiricilərin geniş yayılmış parazitlərin- 
dəndir. 

Siçancıqkimilər fəsiləsi - Cricetidae 

Fəsiləyə 96 cinsdaxildir. Bunlardan Qafqazda 
9 cinsə, Azərbaycanda isə 8 cinsə daxil olan 17 nö- 
və rast gəlinir. 

Tədqiqat zamanı bizim tərəfimizdən siçancıq- 
kimilər fəsiləsinin iki cinsinin nümayəndəsi tədqiq 
edilmişdir. 

Boz siçancıqlar cinsi - Cricetulus 

Boz siçancıq - Cricetulus migratorius Pallas 

Azərbaycanda Xəzər səviyyəsindən 2200-2400 
m hündürlüyə qədər hər yerdə yayılmışdır. 

Başlıca olaraq çöl növü olub, yarımsəhra qu- 
raqlığı şəraitinə və rütubətli subalp çəmənliklərinə 
də uyğunlaşır. Azərbaycanda onun qeydə alındığı 
25 biotopun 12-si becərilən torpaqların payına dü- 
şür. Landşaftdan asılı olmayaraq siçancıq müxtəlif 
otluqlarda, kolluqlarda və cəmənliklərdə rast gə- 
linir. 

Cədvəl 4. Boz siçancığın helmintləri və onların aralıq sahibləri. 





Helmintin növü 


Yoluxmanı təmin edən amillər 





Cestoda Rudolphi 





Aprostatandrya caucasica Kirschenblatt 


Ax.- çöl siçanları, siçanlar, su siçovulu: Ar.- fəsilə üçün 
buğumayaqlılar 





Catenotaenia cricetorum Kirschenblatt 


Ar.-tiriqlifoid gənələri, 
Ax.-gəmiricilər 





Hymenolepis diminuta Rudolphi 


Ax.- gəmiricilər, insan, Ar.- həşəratlar 





Rodentolepis straminea (Goeze) 


Ar.-həşəratlar, 
Ax-gəmiricilər, həşərat yeyənlər, primatlar 





Hydatigera taeniaeformis, larvae (Batsch) 


Ax.- itkimilər, pişikkimilər, insan, Ar.-gəmiricilər, dovşanlar, 
həşəratyeyənlər 





Nematoda Rudolphi 





Hepaticola hepatica Hall 


Ax.- çoxlu sayda gəmiricilər, ada dovşanı, yırtıcılar, cütdırnaqlılar, 
insan, Abiotik amillər 





Thominx gastrica(Baylis) 


Ax.- kürən siçovul, siçanlar, çöl siçanları, Abiotik amillər 





Trichocephalus muris Schrank 


Ax.- müxtəlif növ gəmiricilər, Abiotik amillər 





Heligmosmoides yorkei Schulz 


Ах.- boz siçancıq: Abiotik amillər 





Aspiculuris asiatica Schulz 


Ax.- qum siçanları, Abiotik amillər 





Syphacia obvelata (Rudolphi) 


Ах.- siganabonzor gimiricilor, insan; Abiotik amillor 





Gongylonema neoplasticum (Fibiger, et Ditlevsen) 


Ax.- adi sincab, kürən siçovul, siçanlar, boz siçancıq, qum siçanları, 
Ar.-tarakanlar, böcəklər 





G.problematicumSchulz 


Ar.-böcəklər, 
Ax.-gəmiricilər 








Mastophorus muris (Gmelin) 


Ax.-müxtəlif növ gəmiricilər, Abiotik amillər 





Əsasən bitki toxumları ilə qidalanırlar. Hey- 
vani qidalardan həmişə quru molyusklardan, tirtil 
və cücü sürfələrindən istifadə edirlər (Ələkbərov, 
2004, s.493). 

Tədqiqat zamanı Lənkəran təbii vilayətinin 
müxtəlif xarakterli landşaftlarından 27 fərd boz si- 
çancıq, o cümlədən 12 fərd quru-bozqır yarımsəhra, 
15 fərd mülayim-subtropik landşaftda tədqiq edil- 
miş və onlarda 14 növ helmint aşkar edilmişdir. 
Bunların 5 növü sestodlar, 9 növü isə nematodlar 
sinfinə aiddir. Boz siçancığın helmint faunası və on- 
ların aralıq sahibləri cədvəldə verilmişdir (Cəlvəl 4). 

Aşkar edilmiş helmintlərdən7növü biohelmint, 
7 növü isə geohelmintdir. Qeyd edilən növlərdən 
H.taeniaeformis sürfə mərhələsində aşkar edildi- 
yinə görə boz siçancıq bu növ üçün aralıq sahib ro- 
lunu oynayır. Qalan 13 növ isə yetkin mərhələdə 
qeyd olunmuş və boz siçancığın helmint faunası 
kompleksinə daxil olur. 

Su siçovulu cinsi - Arvicola 

Cinsə Azərbaycan faunasında bir növ daxil olur. 

Su siçovulu - A. terrestris L., 1758 

Bu gəmirici aran yarımsəhralarından subalp 
çəmənliklərinə qədər (3000 m-dək) bütün təbii vila- 
yətlərdə və landşaftlarda yayılmışdır. Ən çox sıxlığı 
Kür-Araz ovalığında qeydə alınmışdır. 

Biotopik cəhətdən su siçovulu qamış və su 
qamışı basmış göllərdə, bataqlıqlarda, meşələrdə və 
bağlarda, bataqlıqlaşmış dağ çəmənliklərində məs- 
kunlaşmışdır. Onlar qurumayan su hövzələrində 
daimi yaşayır, yuvalarını isə sahildə qururlar. 

Su siçovulları su və sahil bitkilərinin həm yer- 
üstü, həm də yeraltı hissələri ilə qidalanırlar. Çox 


vaxt cücüləri, molyuskları, xırda balıqları və s. ye- 
yirlər (Ələkbərov, s.506). 

Tədqiqat zamanı bizim tərəfimizdən 46 fərd su 
siçovulu, o cümlədən 14 fərd quru-bozqır yarımsəh- 
ra, 32 fərd isə mülayim-rütubətli subtropik landşaft- 
da tədqiq edilmiş və onlarda 16 növ helmint aşkar 
edilmişdir.Su siçovulunun helmintləri və onların 
aralıq sahibləri cədvəldə verilmişdir (Cədvəl 5). 

Aşkar edilmiş helmintlərdən 14 növü biohel- 
mint, 2 növü isə geohelmintdir. 

Qeyd edilən trematodların aralıq sahibləri 
şirinsu ilbizləri, sestodların və nematodlardan 
G.neoplasticum növünün aralıq sahibləri isə başlıca 
olaraq oribatid gənələri, bəzi hallarda isə müxtəlif 
buğumayaqlılardır ki, bunlar da qidalanan zamanı 
qida ilə birlikdə udulur və yoluxma baş verir. 

Məlumdur ki, trematodların inkişaf dövriyyə- 
sinin başa çatması üçün aralıq sahib şirinsu ilbizlə- 
ridir. Bu zaman invaziya törədiciləri (adeloserka- 
rilər və metaserkarilər) su və ot bitkiləri ilə birlikdə 
udulur və yoluxma baş verir. 

Bizim tədqiqatlarda 8 növ trematod, o cümlə- 
dən 2 növ quru-bozqır yarımsəhra landşaftında, 7 
növ isə mülayim-rütubətli subtropik landşaftda aş- 
kar edilmişdir. Qeyd edilən bütün trematod növlə- 
rinin aralıq sahibləri şirinsu ilbizləridir. 

Helmintoloji ədəbiyyatlardan məlumdur ki, 
bütün sestod növləri biohelmintlərdir. Gəmiricilər- 
də quru-bozqır yarımsəhra landşaftda 11 növ, müla- 
yim-rütubətli subtropik landşaftda isə 14 növ sestod 
qeyd edilmişdir. 

Lənkəran Tabii Vilayətinin Düzənlik 





Cədvəl 5. Su siçovulunun helmintləri və onların aralıq sahibləri 





Helmintin növü 


Yoluxmanı təmin edən amillər 





Trematoda Rudolphi 





Plagiorchis arvicolae Schulz et Skworzow 


Ax.-nutriya, sincab, siçovullar, Ar.- —şirinsu ilbizləri 





Pl.eutamiatis Schulz 


Ах.- siçovullar, siçanlar, dağ siçanları, Ar.- şirinsu ilbizləri, həşəratlar 


(sürfələri və ya yetkin fərdləri) 





Psilostomum arvicolae Schulz et Dobrowa 


Ar.-sirinsu ilbizlori 
Ax.-gəmiricilər 





Gastrodiscoides hominis (Levvis etM.Connall) 


Ar.-şirinsu ilbizləri 
Ax.-gəmiricilər 





Echinostoma mijagawai İschii 


Ax.- amerika samuru, su siçovulu, toyuq, ördək, qaz: Ar.- şirinsu 
ilbizləri, çömçəquyruq 





Notocotylus noyeri Joyeux 


Ax.- siçovullar, su samuru, adi qağayı: Ar.- şirinsu ilbizləri 





Tetraserialis tscherbakovi Petrov et Tschertkova 


Ax.- siçovullar, Ar.- şirin su ilbizləri 





Cestoda Rudolphi 





Aprostatandrya caucasica Kirschenblatt 


Ax.- çöl siçanları, siçanlar, su siçovulu: Ar.- fəsilə üçün 
buğumayaqlılar 





Paranoplocephala dentata Galli-Valerio 


Ar.-oribatid gənələr, 
Ax.-gəmiricilər 





P. omphalodes(Hermann) 


Ax.- çöl siçanları, dovşanlar, ondatra, Ar.- fəsilə üçün quru 
bugumayaqlilari: oribatid gənələri, həşəratlar 





Hymenolepis diminuta Rudolphi 


Ax.- gəmiricilər, insan, Ar.- həşəratlar 





Hydatigera taeniaeformis,larvae (Batsch) 


Ax.- itkimilər,pişikkimilər, insan, Ar.-gəmiricilər, dovşanlar, 
həşəratyeyənlər 





Archiacanthocephala Meyer 





Moniliformis moniliformis (Bremser) 


Ax.- müxtəlif növ gəmiricilər, Ar.- qarabədən böcəklər, tarakanlar, 
F.- quşlar və insan 





Nematoda Rudolphi 





Capillaria vvioletti Ruchliadeva 


Ax.- su siçovulu: Abiotik amillər 





Trichocephalus muris Schrank 


Ax.- müxtəlif növ gəmiricilər, Abiotik amillər 





Ax.- adi sincab, kürən siçovul, siçanlar, boz siçancıq, qum siçanları, 


Gongylonema neoplasticum (Fibiger, et Ditlevsen 





Ar.-tarakanlar, böcəklər 





Bizim tədqiqatlarda hər iki landşaftda qeyd 
edilən 14 növ sestoddan Paranoplocephala dentata, 
Mesocestoides lineatus növləri üçün aralıq sahib 
oribatid gənələri, M.lineatus növü üçün əlavə sahib 
kimi ada dovşanı, quşlar, gəmiricilər, sürünənlər və 
yırtıcı məməlilər iştirak edirlər. Qidalanma zamanı 
gəmiricilərin bu növlə yoluxması qidalanma sahələ- 
rində baş verir. Digər sestod növlərindən Hymeno- 
lepis diminuta, Rodentolepis straminea növləri 
üçün aralıq sahib həşəratlar, Andrya montana, 
Catenotaenia pusilla növləri üçün aralıq sahib 
tiriqlofit gənələri, axırıncı sahib gəmiricilər, Para- 
noplocephala dentata növü üçün aralıq sahib oriba- 
tid gənələr, axırıncı sahib gəmiricilər, P.omphalo- 
des növü üçün aralıq sahib oribatid gənələr, axırıncı 
sahiblər çöl donuzları, dovşanlar, ondatra təşkil 
edir. Sestodlardan Taenia pisiformis, T.hydatigena, 
Hydatigera taeniaeformis, Alveococcus multilocu- 
laris növlərinin inkişaf dövriyyəsinin başa çatma- 
sında gəmiricilər aralıq sahib rolunu oynayırlar. 
Yırtıcı heyvanlar bu gəmiricilərlə qidalanan zaman 
yoluxma baş verir. 

Tədqiqat zamanı aşkar edilmiş 1 növ akan- 
tosefal — Moniliformis moniliformis növünün inki- 
şaf dövriyyəsinin başa çatmasında qarabədən bö- 
cəklər aralıq, gəmiricilər axırıncı, quşlar və insan 
fakültativ sahib rolunu oynayırlar. 

Lənkəran təbii vilayətində aparılan 
helmintolofi tədqiqat zamanı gəmiricilərdə 18növ 
nematod, o cümlədən quru-bozqır yarımsəhra land- 
şaftında 16 növ, mülayim-rütubətli subtropik land- 
şaftda isə 17 növ aşkar edilmişdir ki, bunlardan 4 
növü: Gongylonema neoplasticum, G.problema- 
ticum, Physaloptera dogeli, Armocapil-laria 
sadovskajae mürəkkəb inkişaf dövriyyəsinə ma- 
likdir. Bu növlərin inkişaf dövriyyəsinin tamamlan- 
masında böcəklər aralıq sahib qismində, təbii ocaq- 
lılıqlarının saxlanmasında və arealının genişləndi- 
rilməsində gəmiricilər axırıncı sahib qismində isti- 
rak edirlər. Aşkar edilmiş nematodlardan 14 növü 
geohelmint olub, inkişafları gəmiricilərlə xarici mü- 
hit arasında başa çatır. Xarici mühitə tökülmüş 
nematod yumurtaları əlverişli xarici mühitdə inva- 
zion mərhələyə qədər inkişaf edir və belə yumur- 
talar yemlə birlikdə axırıncı sahiblər tərəfindən 
udulduqda yoluxma baş verir. 

Məlumdur ki, heyvanların, o cümlədən də gə- 
miricilərin helmint faunası daimi olmayıb müxtəlif 
ekoloji və antropogen amillərin təsiri altında doyi- 
şilir. Son illər əksər ərazilərdə təbii biosenozlara 
insan müdaxiləsi çoxalmış, təbii landşaftların struk- 
turu dəyişdirilmiş, əkin sahələrinə çevrilmiş və yeni 
antropogen landşaftlar yaradılmışdır. Əkin sahələ- 
rinə yeni suvarma kanalları çəkilmiş, müxtəlif tex- 
niki vasitələrdən istifadə edilmiş və əhali fəal əmə- 

yə cəlb edilmişdir. Bunlarla yanaşı ərazidə heyvan- 
darlıq, quşçuluq və digər təsərrüfat sahələri, icti- 
mai-iaşə, müalicə-sanatoriya və digər sahələr də in- 
kişaf etdirilmişdir ki, bunlar da getdikcə heyvan- 
ların təbii arealının daralmasına, yaşayış uğrunda 
mübarizədə qida rəqabətinə səbəb olmuşdur. 

Tədqiqatın nəticələrindən göründüyü kimi, 
Lənkəran təbii vilayətinin düzənlik qurşagında gə- 
miricilərdə 41 növ helmint aşkar edilmişdir. İnkişaf 
dövriyyəsinə görə 26 növ biohelmint, 15növ isə 
geohelmintdir. Qeyd edildiyi kimi, biohelmintlərin 
inkişaf dövriyyəsi müxtəlif növ onurğasız və onur- 
ğalı heyvanların iştirakilə, geohelmintlərin inkişaf 
dövriyyəsi isə əlverişli xarici mühit ilə sahib orqa- 
nizm-gəmiricilər arasında başa çatır. 

Göründüyü kimi, gəmiricilər 36 növ helmint 
üçün axırıncı, 4 növ helmint üçün aralıq və 1 növ 
üçün həm də əlavə sahib kimi helmint növlərinin 
təbiətdə saxlanmasında və inkişaf dövriyyəsinin ta- 
mamlanmasında mühüm rol oynayırlar. 

İlk dəfə olaraq Lənkəran təbii vilayətində gə- 
miricilərin helmintlərinin inkişaf dövriyyəsi araş- 
dırılmış və müəyyən edilmişdir ki, gəmiricilərdə aş- 
kar edilmiş helmintlərdən 9 növ: Gasfrodiscoides 
hominis,Syphacia obvelata, Hydatigera taeniaefor- 
mis, Alveococcus multilocularis, Mesocestoides 
lincatus, Hepaticola hepatica, Taenia pisiformis, 
T.hydatigena və Hymenolepis diminuta insan və ev 
heyvanlarınınhelmintləri ilə ümumilik təşkil etmək- 
lə potensial təhlükə törədirlər. 

Bütün bunlar onurğalı heyvanların, o cümlədən 
də gəmiricilərin helmint faunası kompleksinin for- 
malaşmasında və təbiətdə müxtəlif cür yayılmasın- 
da əhəmiyyətli dərəcədə rol oynayan amillərdir. 


Gəmiricilərin bütün bu göstərilən bioekolofi 
xüsusiyyətləri onların helmint faunası kompleksinin 
formalaşmasında özünü göstərir və bu amillərin ro- 
lu təbiəti helmintoz törədicilərinə görə sağlam- 
laşdırmaq və arealını genişləndirib sinantrop mühitə 
keçməsinin qarşısını almaq məqsədilə onlara qarşı 
mübarizə tədbirləri hazırlanarkən mütləq nəzərə 
alınmalıdır. 

Гельминтофауна Грызунов В Равнинном Поясе Ленкоранской Природной Области 
И Её Биоэкологические Особенности 


Э.К. Асланова 
Институт зоологии НАНА 


В статье впервые описывается гельминтофауна грызунов, распространенных в равнинном поясе 
Ленкоранской природной области, и её биоэкологические особенности. Выяснилось, что распро- 
странение гельминтов связано с наличием промежуточных и окончательных хозяев под действием 
различных биотических и абиотических факторов, географической распространенностью, с физико- 
географическими условиями, подходящими для их развития, их плотностью в природе и другими 
биоэкологическими особенностями. Изучен цикл развития грызунов и установлено, что из выявлен- 
ного 41 вида гельминтов 26 видов являются биогельминтами, 15 видов -геогельминтами. Выясни- 
лось, что 9 видов гельминтов имеют общность с гельминтами человека и домашних животных. 


Ключевые слова: Грызуны, гельминтофауна, ландшафт, биогельминт, геогельминт, биотические и 
абиотические факторы 

Lənkəran Tabii Vilayətinin Düzənlik 


Helminthfauna Of Rodents In Plain Zone Of Lenkaran Natural District 
And Its Bioecological Peculiarities 


Е.К. Aslanova 
İnstitute of Zoology, ANAS 


The helminth fauna of rodents spread in the plain zone of Lenkoran natural district and its bioecological 
peculiarities have been analyzed. The helminth distribution was found to be related to the availability of 
intermediate and definitive hosts under the influence of various biotic and abiotic factors, geographical 
spread, physico-geographycal conditions suitable for their growth, their density in the nature and other 
biological properties. The study of the cycle of the evolution of rodents has revealed that from 41 species of 
helminths 26 species are biohelminths, 15 are geohelminths and 9 species are common for human and 
domestic animals. 


Key words: Rodents, helminthfauna, landscape, biohelmint, geohelminth, biotic and abiotic factors 

